

## **Чаллыда ТР Дәүләт төзелеш күзәтчелеге инспекциясе тарафыннан контрольдә тотылган затлар өчен семинар-киңәшмә үткәрелде**

2023 елның 21 июнендә Чаллы шәһәре мэриясендә ТР Дәүләт төзелеш күзәтчелеге инспекциясе республиканың төзелеш оешмалары вәкилләре катнашында семинар-киңәшмә үткәрде.

Чара юридик затларга һәм шәхси эшкуарларга төзелеш өлкәсендә дәүләт күзәтчелегенең мәжбүри таләпләрен үтәү мәсьәләләре буенча мәгълүмат бирү максатыннан үткәрелде.

Президиум составына ТР Дәүләт төзелеш күзәтчелеге инспекциясе башлыгы В.А. Кудряшов, ТР Дәүләт төзелеш күзәтчелеге инспекциясе башлыгы урынбасары Л.З. Фатыйхов, Чаллы шәһәре муниципаль берәмлеге башкарма комитеты житәкчесе Ф.Ш. Сәлахов, Чаллы шәһәре муниципаль берәмлеге башкарма комитеты житәкчесе урынбасары А.С. Ганиев керде.

Семинар-киңәшмәдә катнашучыларга кереш сүз белән ТР Дәүләт төзелеш күзәтчелеге инспекциясе башлыгы В.А. Кудряшов мөрәжәгать итте.

Алга таба хокук эше һәм өлешле төзелешне тикшереп тору бүлеге житәкчесе Ш.Н. Рәимовның, өлешле төзелешне тикшереп тору бүлеге житәкчесе Ф.Р. Ризвановның докладлары тыңланды.

Спикерлар КХД TOP ГИС системасын кертү, законнар үзгәрешләрен исәпкә алып дәүләт күзәтчелеген гамәлгә ашыру, шулай ук 2023 елда күпфатирлы йортларны һәм күчемсез милекнең башка объектларын өлешле төзү өлкәсендә төбәк дәүләт контролен гамәлгә ашыру үзенчәлекләре турында жентекләп сөйләделәр.

Чара барышында фикер алышу булды, капитал төзелеш объектларына төбәк дәүләт күзәтчелеген гамәлгә ашыруга кагылышлы актуаль сорауларга җаваплар бирелде.











